

## حدیث سفینہ رضی اللہ عنہ اور خلافت معاویہ رضی اللہ عنہ

پروفیسر قاضی محمد طاہر علی الہائی

اپنے لقیٰ نام کے بارے میں خود بتایا کہ:

”میرا نام نی اکرم صلی اللہ علیہ وسلم نے سفینہ رکھا (سمانی) رسول اللہ سفلیستھ کی وجہ یہ ہوئی کہ ایک دفعہ میں آپ صلی اللہ علیہ وسلم اور دیگر صحابہ رضی اللہ عنہم کی معیت میں سفر کے لیے نکلا تو راستے میں ان کا سامان ان پر بھاری ہو گیا تو انہوں نے اسے مجھ پر لا دیا تو آپ صلی اللہ علیہ وسلم نے فرمایا ”احمل فانما انت سفینہ تم اٹھو تم تو سفینہ یعنی کشی ہو۔ مجھے اس نام سے اس قدر خوشی ہوئی کہ اونٹ کے برابر بھی مجھ پر سامان لا دیا جاتا تو مجھ پر گراں نہ گزرتا۔“

زمانہ ما بعد نبوت میں حضرت سفینہ رضی اللہ عنہ مدینہ متورہ میں ہی سکونت پذیر رہے اور وہیں ان کی وفات ہوئی۔ حافظ ابن عبدالبرنے ان کی وفات کے بارے میں لکھا ہے کہ سفینہ رضی اللہ عنہ نے حاجج کے زمانے میں وفات پائی۔ (الاصابہ مع الاستیعاب، جلد ۲، صفحہ: ۱۳۱)

کوفہ و عراق کے باسیوں سے تو عبد الملک نے ۷۰ھ میں ہی اپنی بیعت لے لی تھی۔ اور اسی سنہ (۷۰ھ) میں خود خلینہ نے کوفہ کا دورہ بھی کیا تھا لیکن جائز پران کا حکم ۷۰ھ میں حضرت عبد اللہ بن زیبر رضی اللہ عنہ کی شہادت کے بعد ہوا۔ ۷۰ھ میں عبد الملک نے طارق کو مدینہ متورہ سے معزول کر کے جہاں کا حاکم مقرر کیا تھا اور اسی دور میں حضرت سفینہ رضی اللہ عنہ کی وفات ہوئی تھی۔ اس سے یہ بات واضح ہو گئی ہے کہ حضرت سفینہ رضی اللہ عنہ بھی دوسرے مسلمانوں کی طرح عبد الملک کی خلافت پر متفق تھے۔

”ملوک من شرِّ الاملوک“ کے حوالے سے یہ بات بھی غور طلب ہے کہ جمہور علمائے کرام کے نزدیک حدیث ”الخلافة فی امّتی ثالثون سنة“ کی رو سے خلفائے اربعہ رضی اللہ عنہم (۴۰ھ) تک تو اسلام میں ملوکیت کا آغاز ہی نہیں ہوا تھا (یا الگ بات ہے کہ سید مودودی کے نزدیک حضرت عثمان رضی اللہ عنہ کے دور سے ہی خلافت سے ملوکیت کی طرف سفر شروع ہو گیا تھا) تو پھر حضرت سفینہ رضی اللہ عنہ نے بنو مروان یا اموی خلفاء کو کون سے برے بادشاہوں کی طرف منسوب کیا ہے؟ ظاہر ہے کہ حضرت سفینہ رضی اللہ عنہ (م ۷۰ھ) کی زندگی میں اموی خلفاء کے ہم عصر روی دائری بادشاہ (قیصرہ و اکسرہ) ہی تھے کیا ان بادشاہوں کے ساتھ تشبیہ دینے یا منسوب کرنے کا کوئی مسلمان تصور بھی کر سکتا ہے؟ اس تفصیل سے یہ بات واضح ہو گئی ہے کہ روایت میں ”بني الزرقاء“ سے بنی مروان مراد ہیں اور حضرت سفینہ

کی حیات تک بنی مردان میں سے صرف عبد الملک کو ”بادشاہت“ ملی تھی اور یہ بھی ثابت ہو چکا کہ ان پر ”ملوک من شرِ الملوك“ کا اطلاق صحیح نہیں ہے اس لیے کہ بنی مردان کی تصریح کی موجودگی میں بنی امیہ کے کل خلفاء مراد نہیں لیے جاسکتے۔ اگر بالفرض حضرت سفینہ رضی اللہ عنہ کی وفات (۷۲ھ) تک کل خلفائے بنی امیہ مراد بھی لیے جائیں تو پھر بھی حضرت معاویہ رضی اللہ عنہ، معاویہ ثانی، حضرت مردان رضی اللہ عنہ اور عبد الملک جمورو علمائے کرام کے نزد یک بھی بعجه صحابیت و صالحیت اور بارہ خلفاء کی حدیث کے مصدق ہونے کی بنا پر ”ملوک من شرِ الملوك“ میں ہرگز شامل نہیں ہو سکتے۔

اس کے بعد خلفائے بنی امیہ میں صرف بیزید کی ذات ہی باقی رہ جاتی ہے جس کے دور میں کربلا اور حجہ جیسے افسوسناک حادثے رونما ہوئے ہیں۔ ان واقعات کے اصلی حقیقی کرداروں اور سازشیوں کے تعین سے قلعہ نظر اگر خود بیزید کو ہی ان سانحات کا اصلی اور حقیقی ذمہ دار قرار دے دیا جائے تو پھر بھی اس پر (واحد ہونے کی وجہ سے) ”ملوک من شرِ الملوك“ (جمع کے صیغہ) کا اطلاق نہیں ہو سکتا۔

لہذا زیر بحث حدیث کا آخری حصہ ”کذبت استہا بنی الزرقاء یعنی بنی مروان..... کذبوا بنو الزرقاء بل هم ملوک من شرِ الملوك کی عدالت میں حضرت سفینہ رضی اللہ عنہ کی طرف منسوب کر کے کسی سبائی روایی کی کارستانی معلوم ہوتی ہے۔

جہاں تک حدیث کے دوسرے حصے ”قال سعید قال لی سفینۃ امسک علیک ابابکر ستین...“ کا تعلق ہے تو یہ بھی خلافِ واقع ہے جیسا کہ ہم ثابت کیے دیتے ہیں۔ سعید بن جہاں کہتے ہیں کہ پھر مجھے سفینہ رضی اللہ عنہ نے کہا کہ آپ خلافت ابو بکر رضی اللہ عنہ سال، خلافت عمر رضی اللہ عنہ دس سال، خلافت عثمان رضی اللہ عنہ بارہ سال اور اسی طرح خلافت علی رضی اللہ عنہ شمار کریں۔ جب کہ ترمذی کی روایت میں سالوں کی تعین کے بغیر صرف یہ بتایا گیا ہے کہ ”شمار کر ابو بکر رضی اللہ عنہ کی خلافت کو، پھر عمر رضی اللہ عنہ کی خلافت کو، پھر عثمان رضی اللہ عنہ کی خلافت کو، پھر حساب کر حضرت علی رضی اللہ عنہ کی خلافت کا فوج دناها ثالثین سنتہ۔ سو ہم نے ان تمام خلافتوں کی مدت کو پورے تیس برس پایا۔“

حضرت مفتی محمد شفیع صاحب فرماتے ہیں کہ:

”اور ایک حدیث میں یہ جو آیا ہے کہ خلافت میرے بعد تین سال رہے گی اس سے مراد خلافتِ راشدہ ہے جو بالکل نبی کریم صلی اللہ علیہ وسلم کے نقشِ قدم پر قائم رہی اور حضرت علی مرتضیٰ رضی اللہ عنہ تک چلی۔ کیونکہ یہ تین سال کی مدت حضرت علی کریم اللہ وجہہ کی زمانے تک پوری ہوئی۔“

(تفسیر معارف القرآن، جلد: ۶ صفحہ: ۳۲۰ سورۃ التور آیت: ۵۵)

ڈاکٹر علامہ خالد محمود صاحب لکھتے ہیں کہ:

”حضرت سفینہ رضی اللہ عنہ کی مرفوع حدیث کہ خلافتِ نبوت حضور صلی اللہ علیہ وسلم کے بعد تین سال تک رہے گی

حضرت علی رضی اللہ عنہ کی خلافت کے پچھے سالوں کو ساتھ شامل کرتی ہے اور حاکم کی ایک روایت سے پتہ چلتا ہے کہ حضرت سفینہ رضی اللہ عنہ نے چاروں خلافائے راشدین کا نام لے کر دوسال، دس سال، بارہ سال اور پچھے سال جمع کیے اور پوری مدت تیس (سال) بتائی۔ (خلافائے راشدین، جلد دوم، صفحہ: ۲۶۳، ۲۶۴)

زیر بحث روایت کے الفاظ اور اسلوب واضح طور پر یہ اعلان کر رہا ہے کہ:

یہ روایت حضرت معاویہ رضی اللہ عنہ کی خلافت کو خلافت علی منهاج النبوة اور خلافت راشدہ سے نکالنے اور ”حدیث اثنی عشر خلیفہ“ کو غیر مؤثر کرنے کے لیے ہی وضع کی گئی ہے۔

یہی وجہ ہے کہ جب بھی اور جہاں بھی ”بارہ خلافاء“ کی حدیث کا ذکر آیا تو علماء نے حدیث سفینہ رضی اللہ عنہ کی وجہ سے ہی اس کے اثر کو زائل کرتے ہوئے اس کی یتاؤیل کی کہ:

”لِمْ يَرِدُ الْحَدِيثُ لِمَدْحُومٍ وَالثَّنَاءُ عَلَيْهِمْ بِاللَّدِينِ وَعَلَىٰ هَذَا فَاطِلاقُ اسْمِ الْخِلَافَةِ فِي هَذَا الْحَدِيثِ بِالْمَعْنَى الْمَجَازِيِّ وَأَمَّا حَدِيثُ الْخِلَافَةِ مِنْ بَعْدِ ثَلَاثَةِ سَنَةٍ فَالْمَرَادُ بِهِ خِلَافَةُ النَّبُوَةِ.“ (فتح الباری، جلد: ۱۳، صفحہ: ۱۸۰)

یعنی یہ حدیث ان بارہ خلافاء کی مدح و ثناء میں وارد نہیں ہوئی سواس میں لفظ خلافت کا اطلاق ایک مجازی معنی میں ہے۔ اور یہ جو حدیث ہے کہ میرے بعد خلافت تیس سال رہے گی اس سے مراد خلافت علی منهاج النبوة ہے۔ اس کے بر عکس حضرت مولانا سید حسین احمد مدفی رحمہ اللہ خلافت کا حقیقی معنی میں قیامت تک جاری رہنا تسلیم کرتے ہیں۔ انہوں نے اگرچہ تیس سال کے بعد ”ملک عضوں“ کی فرمائی لیکن اس کے ساتھ ساتھ حضرت معاویہ رضی اللہ عنہ کی خلافت کو غیر کاملہ اور غیر متعلق بھی قرار دے دیا۔ چنانچہ وہ فرماتے ہیں کہ:

”یہ کہنا کہ خلافت فقط تیس برس تک رہی ہے اس کے احکام اس مدت کے بعد منقطع ہو گئے ہیں اور اس مضمون کی تقویت کے لیے حدیث ”الخلافة من بعدی ثلاثون سنة ثم يكون ملکاً عضوضاً“ (میرے بعد خلافت تیس برس تک ہو گی) اس کے بعد باشہت حریصانہ ہو گی) کا ذکر کرنا حاش خطا اور صریح غلط فہمی سے خالی نہ ہو گا۔ جناب رسول اللہ کا فرمانا.....“ کہ ان بارہ خلیفوں تک جو کقریش ہی میں سے ہوں گے اسلام نہایت قوت پر رہے گا اور ایک روایت میں ہے کہ دین اپنے کمال پر ثابت رہے گا تا آنکہ قیامت قائم ہو یا اہل اسلام پر قریش میں سے بارہ خلیفہ ہو جائیں۔ یہ حدیث ایک چمک دار روشنی ہیں جن سے گزشتہ حدیث میں سے شبکی تاریکی بالکل دور ہو جاتی ہے۔ حسپ تصریح حفاظت حدیث کے بعض طرق روایات سابقہ میں ”خلافۃ النبوة من بعدی ثلاثون سالاً“ رہا ہے۔ روایت سابقہ میں ایسی خلافت راشدہ اور خلافت علی منهاج النبوة مراد ہے کہ جس کو بہت کے رنگ سے از سرتاپار گنگین اور اس کے اعمال و اقوال سے بالکل مطابق اور قدم پر قدم کہہ سکتے ہیں۔ ایسی خلافت کا ملمت میں برس تک متعلق باقی رہی۔ اس کے بعد نہ وہ اتصال رہا اور نہ وہ کمال۔ کتب شریعت کی ورق اگر دانی کرنے والے بخوبی جانتے ہیں کہ

حضرت امام مہدی اور حضرت عیسیٰ کے خلیفہ ہونے کے بارے میں صحیح اور صریح کے مختلف طریق سے روایتیں موجود ہیں جن سے واضح طور پر معلوم ہوتا ہے کہ قیامت تک خلافتِ اسلام یہ باقی رہے گی۔ (فتاویٰ شیخ الاسلام، صفحہ ۲۷۳)

شارحین نے مذکورہ تاویل سے بڑی ”مہارت“ کے ساتھ حضرت معاویہ رضی اللہ عنہ سمت آٹھ اموی خلفاء کی اسلام کی ترقی اور غلبے پر مشتمل خلافتوں کو ”خلافت علیٰ غیر منہاج النبوة“ اور غیر متعلق قرار دے دیا۔ یہ ملحوظ رہے کہ یہاں بارہ خلفاء کی افضلیت کا ذاتی فضیل مرا دنیبیں ہے اور نہ ہی خود خلفائے اربعہ رضی اللہ عنہم فضیل و افضلیت میں باہم مساوی اور برابر ہیں۔ حالانکہ حدیث میں واضح طور پر فرمایا گیا ہے کہ:

لا يزال الإسلام عزيزاً إلى اثنى عشر خليفة. (صحیح مسلم، کتاب الامارة۔ جلد: ۲، صفحہ: ۱۱۹)

یکون اثنا عشر امیراً..... کلهم من قريش. (صحیح بخاری، کتاب الاحکام، رقم الحدیث ۷۲۲)

سنن ابی داؤد کی روایت میں بتایا گیا ہے کہ:

”لا يزال هذا الدين قائماً حتى يكون عليكم اثنا عشر خليفة كلهم تجتمع عليهم الأمة“، (سنن ابی داؤد۔ کتاب الفتن، باب الملاحم جلد: ۲، صفحہ: ۲۳۹)

ان روایات سے یہ بات واضح ہو جاتی ہے کہ اسلام بارہ خلفاء کے دور تک غالب رہے گا، کوئی بیرونی طاقت ان پر غلبہ نہ پاسکے گی، یہ سب کے سب قریش میں سے ہوں گے اور ان سب پر امت کا اجماع ہوگا۔

پچھے شارحین حدیث کے حوالے سے ان بارہ خلفاء کے اسمائے گرامی گز رکھے ہیں۔ سخت حیرت ہے کہ حدیث میں مذکور ایک ہی لفظ ”خلیفۃ“ سے خلفائے اربعہ رضی اللہ عنہم کی خلافت کو تو ”خلافت علیٰ منہاج النبوة“، قرار دے کہ حقیق معنی مراد لیا گیا اور باقی آٹھ خلفاء کی خلافت کو مجازی معنی پہنچانے لیے گئے کہ:

تمیں برس کے بعد ”خلافت علیٰ منہاج النبوة“، جو اصل خلافت تھی وہ تو ختم ہو گئی اس کے بعد ملوکیت آئی مگر بعد کے آٹھ بادشاہ بھی مجازاً خلیفہ ہی کہلائے۔ یعنی اپنے لغوی معنی کے اعتبار سے کہ ایک بادشاہ کا جانشین (خلیفہ) دوسرا بادشاہ ہوتا رہا۔ اسی اعتبار سے خلفائے بنی امیہ و بنی عباس کو خلیفہ ہی کہا جاتا تھا۔

تجب بالا نے تجب یہ کہ مفتی محمد شفیع صاحب رحمہ اللہ نے حدیث سفینہ رضی اللہ عنہ کی بنیاد پر حضرت معاویہ رضی اللہ عنہ کو نہ صرف خلفائے راشدین کے زمرہ سے خارج کیا بلکہ بارہ خلفاء کی فہرست سے بھی خارج فرمادیا:

”ضروری نہیں کہ یہ بارہ خلفاء مسلسل ہوں بلکہ چار تو مسلسل ہوئے پھر کچھ عرصہ کے بعد عمر بن عبد العزیز تشریف لائے پھر آخر میں امام مہدی تشریف لا سیں گے جن کی خلافت علیٰ منہاج النبوة ہوگی۔“ (معارف القرآن، جلد: ۲، ص: ۲۲۰)

حدیث سفینہ (جس سے خلفائے اربعہ رضی اللہ عنہم کی ”خلافت علیٰ منہاج النبوة“ پر استدلال کیا گیا تھا) سے چونکہ حضرت عمر بن عبد العزیز اور حضرت امام مہدی کی خلافت ”علیٰ منہاج النبوة“ ثابت نہیں ہو سکتی تھی اس لیے حدیث

بارہ خلفاء سے حضرت عمر بن عبد العزیز اور حضرت امام مہدی کی خلافت علی منہاج النبوة ثابت کر دی گئی۔

حضرت معاویہ رضی اللہ عنہ چونکہ میں سالہ مدت خلافت پوری ہو جانے کے بعد خلیفہ مقرر ہوئے اس لیے حدیث سفینہ رضی اللہ عنہ کی رو سے ان کے بعد خلافت کو ”غیر منہاج النبوة“، قرار دے دیا گیا لیکن وہ لقینی طور پر کاتب و حی اور صحابی رسول صلی اللہ علیہ وسلم ہونے کی تیزی سے حدیث بارہ خلفاء کے بھی مصدق تھے (جس کی بنیاد پر عمر بن عبد العزیز اور امام مہدی کی خلافت سمیت دیگر آٹھ خلفاء کی خلافتوں کو ”علی منہاج النبوة“، قرار دیا گیا ہے) مگر بڑی خوبصورتی کے ساتھ حضرت معاویہ رضی اللہ عنہ کو اس فہرست سے بھی خارج کر دیا گیا۔ حضرت مفتی محمد شفیع صاحب رحمہ اللہ کی مذکورہ عبارت قارئین کرام پھر ملاحظہ فرمائیں۔

ان حضرات نے بارہ خلفاء میں سے خلفائے اربعہ رضی اللہ عنہم کے بعد بنو امیہ میں سے ایک خلیفہ عمر بن عبد العزیز کا تعین کیا پھر آل رسول صلی اللہ علیہ وسلم میں سے ایک خلیفہ امام مہدی اور باقی تھے خلفاء بنو عباس کے لیے مختص کردیے کیونکہ اموی خلفاء کے بعد ”کلہم من قریش“، کی شرط کا اطلاق صرف خلفائے بنی عباس پر ہی ہو سکتا ہے یہ ملوظہ رہے کہ ترکی عثمانی خلفاء غیر قریشی ہونے کی بناء پر حدیث ”بارہ خلفاء“ کا مصدق نہیں ہو سکتے۔

اس تفصیل سے یہ بات بھی خود بخود ثابت ہو گئی کہ بنو عباس کی دعوت کو نہیں بنیادیں فراہم کرنے کی غرض سے باقاعدہ منصوبہ بندی کے تحت خلفائے اربعہ رضی اللہ عنہم کی مدد خلافت کا حساب کر کے بعض بنی امیہ اور بعض معاویہ رضی اللہ عنہ میں جہاں کچھ روایات وضع کی گئیں وہاں حدیث سفینہ رضی اللہ عنہ کی منصوب شریعت کو پھیلا کر بنو امیہ سے دشمنی پکائی گئی۔ علاوہ ازیں حدیث سفینہ رضی اللہ عنہ میں خلفائے اربعہ رضی اللہ عنہم کی مدد خلافت بھی صحیح شمار نہیں کی گئی۔

حضرت ابو بکر رضی اللہ عنہ کی مدد خلافت سے تین ماہ اور حضرت عمر رضی اللہ عنہ کی خلافت سے چھے ماہ کم کر دیے گئے۔ جب کہ حضرت علی رضی اللہ عنہ کی مدد خلافت میں پندرہ ماہ (یعنی ایک سال اور تین ماہ) کا اضافہ کر دیا گیا۔ یہ بات تو قبل نہیں ہے کہ حضرت حسن رضی اللہ عنہ کی خلافت کے پچھے ماہ والد کی خلافت میں جمع کر دیے گئے ہیں لیکن حضرت ابو بکر اور حضرت عمر رضی اللہ عنہما کی خلافتوں کے نوماہ کس ”اصول“ کے تحت خلافت امیر المؤمنین علی رضی اللہ عنہ میں شامل کیے گئے؟ مزید برآں حدیث سفینہ رضی اللہ عنہ میں خلفائے ثلاثہ رضی اللہ عنہم کی مدد خلافت بالترتیب ۲۳=۱۰+۲ سال بتا کر حضرت علی رضی اللہ عنہ کی مدد خلافت چھے سال شامل کر کے یہ نتیجہ بتایا گیا کہ ”فوجدنها شلاطین سنتهم نے اسے پورے تھے میں سال پایا۔

جب کہ حقیقت یہ ہے کہ حضرت علی رضی اللہ عنہ کی مدد خلافت چار سال اور نوماہ ہے جسے زیر بحث روایت میں چھے سال ظاہر کیا گیا ہے۔ اس کے جواب میں ”تاویلاتِ فاسدہ“ کا سہارا لیتے ہوئے یہ کہا جا سکتا ہے کہ حدیث سفینہ رضی

اللہ عنہ میں کہیں بھی ”سیٹ“، یعنی چھے کا عدنہ نہیں ہے۔ ایسے بودے استدلال کے سہارے اصولی معاملات طے کرنے والوں سے صرف یہی درخواست ہے کہ وہ خلافتے ٹلا شری اللہ عنہم کی مدتِ خلافت میں حضرت علی رضی اللہ عنہ کی مدتِ خلافت چار سال اور نوما شامل کر کے تیس کا مجموعہ ثابت کر دیں۔

حدیث سفینہ رضی اللہ عنہ کے ذریعے حضرت معاویہ رضی اللہ عنہ کی خلافت راشدہ کی ثقیلی کرنے والوں پر جب غلطی ظاہر ہوئی تو انہوں نے فوراً اس میں حضرت حسن رضی اللہ عنہ کی مدتِ خلافت بھی شامل کر دی جو زیادہ سے زیاد بچھے ماہ ہے جب کہ روایت میں واضح طور پر صرف اور صرف حضرت علی رضی اللہ عنہ کے دور تک خلافت راشدہ کی کل مدت تیس سال شمار کی گئی ہے۔ حضرت حسن رضی اللہ عنہ کی مدتِ خلافت کو شامل کرنے کے باوجود چھے سال کا عدداً ایک معمتن بن گیا ہے کیونکہ ان دونوں کی مدتِ خلافت جمع کر کے بھی کل مدت پانچ سال اور تین ماہ بنتی ہے۔

پھر یہ قاعدہ کہ ”کسور کا اعتبار نہیں ہے۔“ اس قاعدے کے تحت بھی چھے سال کا استعمال غلط ہے۔ کیونکہ سور کے حذف میں یہ اصول کا رفرما ہے کہ اگر نصف سے زائد ہو تو اسے اگلے عدد میں شمار کیا جاتا ہے اور اگر نصف سے کم ہو تو اسے پچھلے عدد میں ہی شمار کیا جائے گا۔ اس قاعدے کے تحت دونوں کی مدتِ خلافت پانچ سال بنتی ہے نہ کہ چھے سال۔ علاوہ ازیں اس عدد میں کتابتی غلطی کا بھی کوئی امکان نہیں ہے۔ روایت کی بناؤٹ یہ بتاری ہی ہے کہ اس کو خوب سوچ سمجھ کر حضرت معاویہ رضی اللہ عنہ کے مبارک زمانہ خلافت کو ”ملوکیت“ ثابت کرنے کے لیے ہی تیار کیا گیا ہے۔

حدیث سفینہ رضی اللہ عنہ کے حوالے سے یہ بات بھی قابل غور ہے کہ نبی اکرم صلی اللہ علیہ وسلم سے اسے روایت کرنے والے صرف حضرت سفینہ رضی اللہ عنہ ہیں۔ ان سے آگے روایت کرنے والے سعید بن جمہان ہیں۔ پھر سعید بن جمہان سے ترمذی کی روایت میں حشرج بن باتا ہیں جب کہ ابو داؤد کی ایک سند میں عبد الوارث بن سعید اور دوسرا سند میں عوام بن حوشب ہیں۔ اسی طرح اس مختصر متن کی حامل اور ایک ہی راوی سے مردی روایت کے متن کے الفاظ میں بھی فرق اور اختلاف ہے:

ابوداؤد	ترمذی
<p>قال رسول اللہ صلی اللہ علیہ وسلم الخلافة في النبوة ثلاثون سنة ثم يؤتى الله الملک من شاء او ملکه من يشاء. (سنن ابی داؤد، جلد دوم، ص: ۲۹۰)</p>	<p>قال رسول اللہ صلی اللہ علیہ وسلم الخلافة في امتی ثلاثون سنة ثم ملک بعد ذلك.</p>

اس کے بعد عبارت حضرت سفینہ رضی اللہ عنہ اور سعید بن جمہان کے مابین گفتوں اور خالص حضرت سفینہ رضی اللہ عنہ کا اپنا کلام ہے۔ اس حصے میں بھی دونوں روایات کے الفاظ میں فرق پایا جاتا ہے۔

ابوداؤد

ترمذی

<p>شُمْ قَالَ لِيْ سَفِينَةً أَمْسِكْ خِلَافَةً أَبِي بَكْرٍ ثُمَّ قَالَ سَفِينَةً أَمْسِكْ عَلَيْكَ أَبَا بَكْرٍ سَنَتَيْنِ وَعَمَرَ وَخِلَافَةً عُمَرَ وَخِلَافَةً عُشَّمَانَ إِثْنَيْ عَشَرَ وَعَلَىٰ كَذَاقَالْ سَعِيدَ قُلْتُ لِسَفِينَةً إِنَّ هُوَ لِإِيمَانِهِ مُؤْمِنٌ أَنَّ عَلِيًّا لَمْ قَالَ سَعِيدَ فَقُلْتُ لَهُ أَنَّ بَنِي أُمِّيَّةَ يَزْعُمُونَ لِيَحْلِيفَةً . الْخِلَافَةَ فِيهِمْ قَالَ كَذَبُوا بَنُو الزَّرْقَاءِ بَلْ هُمْ مُلُوكٌ قَالَ كَذَبَتْ إِسْتَاهُ بَنُو الزَّرْقَاءِ يَعْنِي بَنُو مَرْوَانَ . مِنْ شَرِّ الْمُلُوكِ</p>	<p>شُمْ قَالَ لِيْ سَفِينَةً أَمْسِكْ خِلَافَةً أَبِي بَكْرٍ ثُمَّ قَالَ سَفِينَةً أَمْسِكْ عَلَيْكَ أَبَا بَكْرٍ سَنَتَيْنِ وَعَمَرَ وَخِلَافَةً عُمَرَ وَخِلَافَةً عُشَّمَانَ إِثْنَيْ عَشَرَ وَعَلَىٰ كَذَاقَالْ سَعِيدَ قُلْتُ لِسَفِينَةً إِنَّ هُوَ لِإِيمَانِهِ مُؤْمِنٌ أَنَّ عَلِيًّا لَمْ قَالَ سَعِيدَ فَقُلْتُ لَهُ أَنَّ بَنِي أُمِّيَّةَ يَزْعُمُونَ لِيَحْلِيفَةً . الْخِلَافَةَ فِيهِمْ قَالَ كَذَبُوا بَنُو الزَّرْقَاءِ بَلْ هُمْ مُلُوكٌ قَالَ كَذَبَتْ إِسْتَاهُ بَنُو الزَّرْقَاءِ يَعْنِي بَنُو مَرْوَانَ . مِنْ شَرِّ الْمُلُوكِ</p>
---	---

علاوه از ای زیر بحث حدیث جسے حضرت سفینہ رضی اللہ عنہی اکرم صلی اللہ علیہ وسلم سے روایت کر رہے ہیں کوئی معمولی اور غیر اہم خبر نہیں ہے بلکہ غیر معمولی اور نہایت اہم خبر ہے جس سے پوری امت کا مستقبل وابستہ ہے لیکن یہ بات یقیناً باعث تعجب ہے کہ اتنی اہم خبر کو ہزاروں اور اکابر صحابہ رضی اللہ عنہم کی بجائے صرف ایک آزاد کردہ غلام سفینہ رضی اللہ عنہ (م ۲۷ھ) روایت کر رہے ہیں اور اگر بھی اکرم صلی اللہ علیہ وسلم نے جملہ صحابہ کرام رضی اللہ عنہم کو نظر انداز کر کے خلافت جیسے اہم ترین اجتماعی مسئلہ کے متعلق صرف حضرت سفینہ رضی اللہ عنہی کو آگاہ فرمایا تھا کہ خلافت میں تیس رس تک ہی رہی گی اس کے بعد باادشاہت شروع ہو جائی گی تو انہوں نے نبی اکرم صلی اللہ علیہ وسلم کے اس ارشاد مبارک سے باقی صحابہ رضی اللہ عنہم کو کیوں نہیں مطلع کیا تھا کہ حضرت علی رضی اللہ عنہ کی خلافت ان تیس برسوں کے اندر ہی قائم ہوئی ہے اس لیے ان کی خلافت، خلافت نبوت ہے جس سے اختلاف کی گنجائش نہیں۔ کم از کم حضرت سفینہ رضی اللہ عنہ کو جنگ صفين کے بعد بر موقع ”تجکیم“ تو اس راز کو فاش کر رہی دینا چاہیے تھا۔ اکٹشاف تو دور کی بات ہے انہوں نے تو دور مرتضوی میں سیدنا علی رضی اللہ عنہ کے ہاتھ پر بیعت تک نہیں کی تھی بلکہ غیر جانب دار رہنے والوں میں شامل تھے۔ اگر یہ حدیث انہیں معلوم تھی تو پھر انہیں جگ جمل و صفين میں سب سے آگے ہونا چاہیے تھا لیکن وہ تو پیچھے بھی کہیں نظر نہیں آئے۔ اس کے بعد حضرت حسن رضی اللہ عنہ کی خلافت سے دست برداری کے بعد ۲۷ھ میں حضرت معاویہ رضی اللہ عنہ کے ہاتھ پھر بیعت کرتے وقت اس حدیث کے اظہار کا بہترین موقع تھا کہ چونکہ خلافت تیس سال کے بعد ختم ہو چکی ہے اس لیے میں ایک بادشاہ کے ہاتھ پر بیعت کر رہا ہوں۔

تعجب بالائے تعجب یہ کہ نہ تو نبی اکرم صلی اللہ علیہ وسلم نے زندگی بھراں اہم اجتماعی مسئلے سے حضرت سفینہ رضی اللہ عنہ کے علاوہ کسی صحابی کو آگاہ فرمایا اور نہ حضرت سفینہ رضی اللہ عنہ نے اپنی وفات ۲۷ھ تک مسئلہ خلافت میں شدید ترین اختلافات کے باوجود کسی صحابی کو اس سے مطلع کیا۔ بعد میں اگر انہوں نے اس کی ضرورت سمجھی بھی تو پورے عالم اسلام میں سے صرف بصرہ کے ایک فرد سعید بن جمہان کو اس حدیث کا اہل پا کر پوری تشریح و تفسیر اور خلافتے اربعہ رضی اللہ عنہم کی

مدّتِ خلافت کا باقاعدہ حساب کر کے اسے اس شخص کے حوالے کر دیا جس کے ساتھ ان کی ملاقات بھی محلِ نظر ہے کیونکہ حضرت سفینہ رضی اللہ عنہ کا انتقال ۷۲ھ میں ہوا جب کہ سعید بن جہان ۱۳۶ھ میں فوت ہوئے دونوں کی وفات کے درمیان باسٹھ سال کا فرق ہے۔ نیزاں اول الذکر مدینہ جب کہ ثانی الذکر بصرہ کے باشندے تھے۔

اس فرق سے معلوم ہوا کہ زیرِ بحث حدیث کے راوی سعید بن جہان، حضرت سفینہ رضی اللہ عنہ کی وفات کے باسٹھ برس دنیا سے رخصت ہوئے۔ معلوم نہیں کہ انہوں نے حضرت سفینہ رضی اللہ عنہ سے کب، کہاں اور کس عمر میں سماع کیا تھا؟ اسی لیے حافظ ابن حجر نے ایک قول نقل کیا ہے کہ ”فی حدیثه عجائب“، یعنی ان کی حدیث میں بڑی عجیب باتیں ہوتی ہیں۔

پھر سعید بن جہان نے بنو امیہ کی خلافت کے زوال کے بعد بنو عباس کے دور میں اپنے ایک کوئی شاگرد حشرخ بن بنیۃ (ترمذی) اور دو بصری شاگردوں عبدالوارث بن سعید اور عوام بن حوشب (ابوداؤد) کو حدیث سفینہ سے آگاہ فرمایا۔

پھر عوام بن حوشب سے روایت کرنے والے جناب ہشیم بن بشیر بن ابی حازم الواسطی ہیں جن کے متعلق امام ذہبی لکھتے ہیں کہ:

”امام ہشیم کا شمار بڑے بڑے قابل اعتماد حفاظ حدیث میں ہوتا ہے مگر یہ تدليس کرنے کے بہت خوگر تھے۔ ایک ایسی جماعت سے احادیث بیان کرتے ہیں جن سے ان کو سماع حاصل نہیں ہے۔ ہشیم نے ۱۸۳ھ میں وفات پائی۔“  
(تذكرة الحفاظ تحت ہشیم بن بشیر بن ابی حازم الواسطی)

سعید بن جہان سے دوسرے روایت کرنے والے بصری راوی جناب عبدالوارث بن سعید (م ۱۸۰ھ) ہیں جن کے اہم اساتذہ میں امام ذہبی نے سعید بن جہان کا ذکر نہیں کیا چنانچہ وہ فرماتے ہیں کہ:

”آپ کی کنیت ابو عبیدہ ہے۔ بنو عبر کے ساتھ نسبت ولاء رکھتے ہیں۔ بصرہ کے رہنے والے ممتاز حافظ حدیث اور پنٹہ کار عالم ہیں۔ ایوب سختیانی، یزید رشک، جعد ابو عثمان، شعیب بن جباب، ایوب بن موسیٰ اور ایک دوسری جماعت سے حدیث کا سماع کیا اور ان سے مسدّد، قتبیہ، بسر بن ہلال، حمید بن مسعود، ان کے بیٹے عبدالصمد اور دوسرے بہت سے لوگوں نے روایت کی ہے۔“

یہاں نہ ان کے استاد سعید بن جہان کا ذکر ہے اور نہ ہی ان کے شاگرد سوار بن عبد اللہ کا۔ بلکہ سوار بن عبد اللہ اور عبدالوارث بن سعید کے درمیان سرے سے ایک راوی ہی متrocک ہے۔

عبدالوارث بن سعید پر ”مبتدع“ (بدعی) کا الزام بھی موجود ہے۔ محمود بن غیلان کہتے ہیں کہ: کسی نے داؤد طیاری سے پوچھا آپ عبدالوارث سے حدیث کیوں نہیں بیان کرتے؟ بولے کیا میں تجھے ایسے شخص سے حدیث بیان کروں جو کہتا ہے عمرو بن عبید (مشہور بد عقیدہ معزنی اور قدری) کے پاس ایک دن رہنا ایوب، یوسف اور ابن عون کے پاس ساری عمر رہنے سے بہتر ہے۔

حسن بن ریچ کہتے ہیں ہم عبد الوارث سے حدیث پڑھتے تھے لیکن جب نماز کی اقامت ہوتی تو ہم کل جاتے اور اس کے پیچھے نماز پڑھنا جائز نہیں سمجھتے تھے۔

کسی نے عبد اللہ بن مبارک سے پوچھا: آپ عبد الوارث سے کیوں روایت کرتے ہیں جب کہ آپ نے عمر و بن عبید کو چھوڑ دیا ہے حالانکہ یہ دونوں بعثتیں ہیں؟ فرمایا: عمر و بن عبید اپنی بعثت کی تبلیغ کرتا ہے۔

خلاصہ کلام یہ کہ نبی اکرم صلی اللہ علیہ وسلم کی رحلت (ریچ الاول اہ) سے حضرت سفینہ رضی اللہ عنہ کی وفات (۷۴ھ) تک کسی دوسرے صحابی کو یہ حدیث معلوم نہ ہو سکی۔ پھر حضرت سفینہ رضی اللہ عنہ مدفنی سے سعید بن جہان بصیری (۱۳۶م) تک صرف ایک آدمی کے سینے میں محفوظ رہی۔ پھر ان سے حشرج بن نباتہ ایک کوفی (جو تقریباً تمام ائمہ رجال کے نزدیک ضعیف الحدیث، لائق بہ اور منکر الحدیث ہیں) اور عوام بن حوشب اور عبد الوارث بن سعید دو بصیریوں نے اسے روایت کیا جو اس قدر بعثتی تھے کہ ان کے شاگردان کی اقتداء میں نماز پڑھنا بھی جائز نہیں سمجھتے تھے اور جو اس قدر غافلی تھے کہ معترضی اور قدری استاذ کی صحبت میں ایک دن قیام کو صحیح العقیدہ مشائخ حدیث کی صحبت میں عمر ہر رہنے سے بہتر سمجھتے تھے۔ اسی پر بس نہیں بلکہ ان شاگردوں کے شیخ جناب سعید بن جہان خود ”لائق بہ، ضعیف الحدیث اور منکر الحدیث“ کے اوصاف والقب سے متصف رواۃ میں آتے ہیں۔

زیر بحث حدیث آحاد، در آحاد ہے۔ تنہا سعید بن جہان اس کے راوی ہیں وہ تنہا اس کو حضرت سفینہ رضی اللہ عنہ کی طرف منسوب کر رہے ہیں۔ یہ حدیث پہلی صدی گزر جانے کے بعد بنو عباس کے دورِ خلافت کے آغاز (۱۳۲ھ) میں ایک کوفی اور دو بصیری راویوں کے ذریعے خلافائے اربعہ رضی اللہ عنہم کی مدتِ خلافت کا حساب کر کیجاں طور پر سیدنا معاویہ رضی اللہ عنہ کے مبارک زمانہ خلافت اور عموماً پورے دورِ اموی کو ”عہدِ ملوکیت“ ثابت کرنے کے لیے سامنے لائی گئی۔

حخت تجب ہے کہ اس آحاد، در آحاد، ضعیف، منکر الحدیث، ناقابل احتجاج، بعثتی اور محروم راویوں سے مردی حدیث کی بنیاد پر خلافت راشدہ کو تیس سال تک محدود کر کے اسے بطور ”عقیدہ“ اپنالیا گیا۔

ڈاکٹر علامہ خالد محمود لکھتے ہیں کہ:

”عقیدہ قائم کرنے کے لیے قطعی دلائل کی ضرورت ہوتی ہے۔ ظنی دلائل سے اعمال تو ترتیب پاسکتے ہیں لیکن عقائد نہیں بنتے۔ خبر واحد صحیح بھی ہوتے عقیدہ ثابت کرنے کے لیے کافی نہیں۔“ (خلافائے راشدین، جلد دوم، ص: ۲۳۵)

امام اہل سنت مولانا سرفراز خان لکھتے ہیں کہ:

”کتب عقائد میں یہ مسئلہ صراحة اور وضاحت کے ساتھ لکھا ہوا ہے کہ عقیدہ کے اثبات کے لیے خبر واحد صحیح بھی ناکافی ہے یعنی ایسی حدیث جس کے راوی اگرچہ ثقہ ہوں لیکن اس حدیث کا شمار خبر واحد میں ہوتا ہو تو اس سے عقیدہ ثابت نہیں ہو سکتا..... خبر واحد اگرچہ صحیت کی ان تمام شرائط سے متصف ہو جن کا اصول فقر (اور حدیث) میں بیان کیا گیا ہے لیکن پھر بھی اس سے ظن کا فائدہ ہی ہو سکتا ہے اور عقائد کے باب میں ظنیات کا کوئی اعتبار نہیں ہو سکتا۔“

(تبرید الناظر، طبع چہارم، ص: ۲۳)